



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ທະນາຄານແຫ່ງ ສ.ປ.ປ. ລາວ

ເລກທີ... 761/ທຫລ
ນະຄອນຫຼວງວຽງຈັນ, ວັນທີ. 03/09/2013

ຂໍ້ຕົກລົງ

ວ່າດ້ວຍການຮັກສາອັດຕາສ່ວນເງິນສົດຄ້າງຄັງຂອງທະນາຄານທຸລະກິດ

- ອີງຕາມກົດໝາຍ ວ່າດ້ວຍທະນາຄານ ແຫ່ງ ສປປ ລາວ ສະບັບເລກທີ 05/ສພຊ, ລົງວັນທີ 14 ຕຸລາ 1999;
- ອີງຕາມກົດໝາຍ ວ່າດ້ວຍທະນາຄານທຸລະກິດ ສະບັບເລກທີ 03/ສພຊ, ລົງວັນທີ 26 ທັນວາ 2006;
- ອີງຕາມການຄົ້ນຄ້ວາ ແລະ ນໍາສະເໜີຂອງກົມຄຸ້ມຄອງທະນາຄານທຸລະກິດ.

ຜູ້ວ່າການທະນາຄານ ແຫ່ງ ສປປ ລາວ ອອກຂໍ້ຕົກລົງ:

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ ກໍານົດກ່ຽວກັບການຮັກສາອັດຕາສ່ວນເງິນສົດຄ້າງຄັງຂອງທະນາຄານ ເພື່ອຮັບປະກັນໃຫ້ທະນາຄານ ມີເງິນສົດທີ່ພຽງພໍກັບຄວາມຕ້ອງການເບີກຖອນເງິນສົດຂອງລູກຄ້າໃນແຕ່ລະວັນ ແນໃສ່ຮັບປະກັນການຊໍາລະສະສາງ ໃນລະບົບເສດຖະກິດໃຫ້ມີຄວາມຄ່ອງຕົວ.

ມາດຕາ 2. ການອະທິບາຍຄໍາສັບ

ບັນດາຄໍາສັບທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງຕໍ່ໄປນີ້:

1. ທະນາຄານ ໝາຍເຖິງ ທະນາຄານທຸລະກິດ ຫຼື ສາຂາທະນາຄານທຸລະກິດຕ່າງປະເທດ ທີ່ສ້າງຕັ້ງຂຶ້ນ ໃນ ສປປ ລາວ.
2. ເງິນສົດ ໝາຍເຖິງ ທະນະບັດ ແລະ ເງິນຫຼຽນ.
3. ເງິນສົດຄ້າງຄັງ ໝາຍເຖິງ ເງິນສົດທີ່ມີໃນຄັງຂອງທະນາຄານ.

ມາດຕາ 3. ການກໍານົດອັດຕາສ່ວນເງິນສົດຄ້າງຄັງ

ໃຫ້ແຕ່ລະທະນາຄານ ຮັກສາອັດຕາສ່ວນເງິນສົດຄ້າງຄັງ ໃນແຕ່ລະທ້າຍວັນທຸລະກິດຂອງຕົນໃຫ້ຢູ່ໃນລະດັບຕໍ່າສຸດບໍ່ຫຼຸດ 2% ຂອງເງິນຝາກທັງໝົດ (ຍົກເວັ້ນເງິນຝາກຂອງທະນາຄານທຸລະກິດ ແລະ ສະຖາບັນການເງິນອື່ນ).

ທະນາຄານ ຕ້ອງເປັນເຈົ້າການໃນການປະເມີນຄວາມຕ້ອງການເງິນສົດ ປະຈໍາວັນຂອງລູກຄ້າ ແລະ ຕ້ອງຮັບປະກັນຄວາມສາມາດ ໃນການຕອບສະໜອງຄວາມຕ້ອງການເງິນສົດດັ່ງກ່າວ ໂດຍສອດຄ່ອງກັບຂໍ້ຕົກລົງສະບັບນີ້.

ມາດຕາ 4. ການແກ້ໄຂ

ໃນກໍລະນີທີ່ອັດຕາສ່ວນເງິນສົດຄ້າງຄັງຕໍ່າກວ່າອັດຕາສ່ວນທີ່ກຳນົດໃນ ມາດຕາ 3 ຂອງຂໍ້ຕົກລົງສະບັບນີ້, ທະນາຄານຕ້ອງແກ້ໄຂຕາມອັດຕາສ່ວນທີ່ກຳນົດດັ່ງກ່າວໃຫ້ຄົບຖ້ວນໃນວັນທຸລະກິດຕໍ່ມາ.

ມາດຕາ 5. ມາດຕະການຕໍ່ຜູ້ລະເມີດ

ທະນາຄານ ທີ່ລະເມີດຂໍ້ຕົກລົງສະບັບນີ້ຈະຖືກປະຕິບັດມາດຕະການຕາມລະບຽບການ ທີ່ທະນາຄານ ແຫ່ງ ສປປ ລາວ ວາງອອກໃນແຕ່ລະໄລຍະ.

ມາດຕາ 6. ການຈັດຕັ້ງປະຕິບັດ

ທະນາຄານ ມີໜ້າທີ່ປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ. ມອບໃຫ້ກົມຄຸ້ມຄອງທະນາຄານທຸລະກິດເປັນຜູ້ຕິດຕາມ ແລະ ສົມທົບກັບພາກສ່ວນທີ່ກ່ຽວຂ້ອງໃນການກວດກາການຈັດຕັ້ງປະຕິບັດອັດຕາສ່ວນເງິນສົດຄ້າງຄັງ ຕາມຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 7. ຜົນສັກສິດ

ຂໍ້ຕົກລົງສະບັບນີ້ ໃຊ້ປ່ຽນແທນມາດຕາ 1 ຂອງຂໍ້ຕົກລົງວ່າດ້ວຍ ການປ່ຽນແທນອັດຕາສ່ວນເງິນສົດຄ້າງຄັງ ແລະ ການບົດຄັງຢ່ອຍຢູ່ບັນດາສາຂາທະນາຄານພັດທະນາລາວ ເລກທີ 305/ທຫລ, ລົງວັນທີ 14 ທັນວາ 2006. ຂໍ້ຕົກລົງສະບັບນີ້ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ.

ຜູ້ວ່າການທະນາຄານ ແຫ່ງ ສປປ ລາວ



ດຣ. ສົມພາວ ໄຟສິດ